

110. II-Kap tal-Oppożizzjoni jipproponi:

Din il-Kamra

Tagħraf u tifhem kemm hu importanti li jkun hemm f'posthom il-mezzi ta' produzzjoni ta' provvista ta' enerġija skont id-domanda fil-gżejjer Maltin, liema domanda titbiddel skont l-iżvilupp ekonomiku, ambjentali u soċjali u għalhekk trid tiġi anticipata bil-quddiem kemm jista' jkun;

Tapprezza l-miżuri li ttiehdu tul is-snin biex jitqieghdu f'posthom il-mezzi għal produzzjoni xierqa kif imfisser, anki jekk il-mezzi qatt ma jistgħu jolqtu l-estimi b'mod preċiż għall-aħħar, jew isiru b'metodu li jaqbel dwarhom kulhadd;

Tifhem ix-xewqa fil-pajjiż li l-produzzjoni tal-provvista meħtieġa tal-enerġija ssir b'mod li kemm jista' jkun ma jgħabbix kontijiet esaġerati fuq is-soċjetà u l-ekonomija tal-pajjiż u ma jagħmilx ħsara lill-ambjent, u għalhekk għal dan il-għan ikun jinkorpora l-aktar innovazzjoni teknoloġika avvanzata li tista' tinkiseb fil-mument, iżda bil-prudenza meħtieġa li tintagħżel teknoloġija li giet ippruvata li taħdem b'suċċess u li l-impjanti magħżula jkunu tali li jibqa' biżżejjed spazju għall-istallazzjoni ta' iżjed impjanti meħtieġa fil-futur.

F'dan il-kuntest, din il-Kamra

Turi nuqqas ta' qbil dwar il-mod li għazel li jimxi fuqu l-Gvern biex jestendi l-power station ta' Delimara minhabba li l-proċess ta' għażla tal-kuntratt gie kkontaminat mill-imġieba mhux etika tal-kumpanija Daniza BWSC u l-konsulent tagħha Joseph Mizzi;

Tesprimi tħassib serju li f'dan il-proċess intgħazel impjant li jaħdem biċ-ċiklu kombinat tad-diesel, għal kollox bil-maqlub ta' dak li ddikjara l-Ministru Austin Gatt f'Ġunju 2006 u bil-maqlub ta' dak li ddeċieda l-Kabinett fil-Pjan għall-Ġenerazzjoni tad-Dawl 2006-2015 li l-impjanti l-ġodda tal-power station għandhom ikunu jaħdmu biċ-ċiklu kombinat tat-turbini tal-gass għax ekoloġikament superjuri u ekonomikament orħos għall-konsumaturi.

Għalhekk, din il-Kamra

Tikkundanna lill-Ministru Austin Gatt, responsabbli minn dan il-qasam, li ħalla l-pjani għall-estensjoni tal-power station f'Delimara jaqgħu lura tant li mix-xhur li ġejjin jistgħu jiżdiedu l-perjodi ta' qtugħ ta' dawl għax il-provvista mhix se tlaħhaq mad-domanda;

Tikkundanna lill-Ministru Austin Gatt għaliex biex il-kumpanija BWSC setgħet tirbaħ il-kuntratt bl-impjant tagħha taċ-ċiklu kombinat tad-diesel, il-Gvern biddel il-liġi ambjentali lokali biex jiġu permessi livelli oġhla ta' tniġġiż, ħaġa li tibgħat sinjal ambjentalment ħażin u li tmur għal kollox kontra l-Pjan tal-Ġenerazzjoni tad-Dawl 2006-2015 li jgħid ċar u tond li l-impjanti l-ġodda tal-power station għandhom ikunu jithaddmu biċ-ċiklu kombinat tat-turbini tal-gass;

Tikkundanna lill-Ministru Austin Gatt għaliex l-impjant magħżul se jkollu bżonn investiment ġdid ta' iżjed minn €24 miljun biex jithaddem bil-gass meta seta' ntgħazel impjant li m'għandux bżonn dan l-investiment addizzjonali;

Tikkundanna lill-Ministru Austin Gatt għaliex l-impjant magħżul se jipproduci mill-inqas 31 tunnellata kuljum ta' skart tossiku u ta' tunnellata kuljum ta' hama taż-żejt li se jdaħħal lill-konsumaturi fi spejjeż godda biex nehilsu minn dan l-iskart meta seta' ntgħazel impjant li ma jipproduci dan l-iskart;

Tikkundanna lill-Ministru Austin Gatt għax l-impjant magħżul tant iniggeż li se jkollu bżonn tagħmir ta' trazzin tat-tniggiż tal-heavy fuel oil li kif jgħidu l-konsulenti tal-Enemalta stess, Lahmayer International, għalkemm il-partijiet tiegħu ġew imhaddma f'pajjiżi oħra, id-disinn kif propost mill-kumpanija BWSC huwa prototip u r-residenti tal-inħawi se jservu biex isir esperiment fuqhom jekk jaħdmix jew le b'periklu għas-saħħa tagħhom;

Tikkundanna lill-Ministru Austin Gatt għaliex bl-impjant magħżul se jiġi okkupat hafna mill-ispazju limitat fis-sit ta' Delimara, kemm għall-impjant innifso kif ukoll biex jinħażnu eluf ta' tunnellati ta' kimika li se jkun hemm bżonn għat-tisfija tat-tniggiż, u dan se joħloq diffikultajiet serji u hafna spejjeż godda biex jinstab spazju għdid fejn jitqiegħdu l-impjanti l-godda tal-power station li se jkun hemm bżonn fis-snin li ġejjin;

Tikkundanna lill-Ministru Austin Gatt għaliex l-ispiza tal-produzzjoni tad-dawl mill-impjant biċ-ċiklu kombinat tad-diesel se jkun oghla minn dak tal-impjant taċ-ċiklu kombinat tat-turbini tal-gass u allura se jżid il-piżijiet fil-kontijiet tad-dawl fuq is-soċjetà u l-ekonomija Maltija u Għawdxija.

Għaldaqstant, din il-Kamra

Tappella lill-Prim Ministru Lawrence Gonzi biex jiehu l-passi kollha neċessarji sabiex tisewwa s-sitwazzjoni.

19.09.09